

## 'నైరుతి' రాక మరింత ఆలస్యం

- నైరుతి రుతుపవనాల రాక మరింత ఆలస్యం
- జూన్ 4 లేదా 5న కేరళ తీరానికి చేరే అవకాశం
- ముందుగా మే 26న వస్తాయని ఐఎండీ అంచనా
- ఎలీనినో ప్రభావంతో రుతుపవనాల వేగం తగ్గింది
- కేరళ తర్వాత 2-3 రోజుల్లో తెలంగాణలోకి ప్రవేశం
- గతేడాది మే 24న కేరళను తాకిన నైరుతి
- ఈ ఏడాది సాధారణం కంటే తక్కువ వర్షాల సూచన
- జూన్ లో పలు రాష్ట్రాల్లో వడగాలుల హెచ్చరిక



మిగతాది 2లో

## జవాబుదారీతనం ఉండాలి..

### నీట్ పేపర్ లీక్ పై సుప్రీం

నీట్ యూజీ పరీక్ష పేపర్ లీక్ వివాదంపై సుప్రీం కోర్టు మరోసారి తీవ్ర ఆందోళన వ్యక్తం చేసింది. పర్యవేక్షణ యంత్రాంగాలు, సంబంధిత కమిటీలు ఉన్నప్పటికీ ఇంత పెద్ద ఉల్లంఘన ఎలా జరిగిందని కేంద్రాన్ని ప్రశ్నించింది. ఇలాంటి సంఘటన విద్యార్థులు, వారి తల్లిదండ్రులకు తీవ్ర మానసిక క్రోధను కలిగిస్తుందని, వారిని ఇలా నిరాశపెట్టడం సరికాదని అభిప్రాయపడింది. **పేజీ 2లో**



# ఎస్ఐఆర్పై నేతలంతా సంపూర్ణ అవగాహనతో ఉండాలి: సీఎం రేవంత్

ఓటరు జాబితా ప్రత్యేక సమగ్ర సవరణ (ఎస్ఐఆర్)తో తలెత్తే సమస్యలపై నాయకులందరికీ సంపూర్ణ అవగాహన ఉండాలని సీఎం రేవంత్ రెడ్డి సూచించారు.

ఎస్ఐఆర్ వల్ల లంబాడీ, ఆదివాసీ, వలస కార్మికులు, దళితులు, మైనార్టీలు మరియు మహిళల ఓట్లు పోయే అవకాశం ఉందని ఆయన ఆందోళన వ్యక్తం చేశారు.

హైదరాబాద్: ఓటరు జాబితా ప్రత్యేక సమగ్ర సవరణ (ఎస్ఐఆర్)తో తలెత్తే సమస్యలపై నేతలంతా సంపూర్ణ అవగాహనతో ఉండాలని తెలంగాణ సీఎం రేవంత్ రెడ్డి సూచించారు. గాంధీభవన్ లో నిర్వహించిన డిపీసీసీ రాజకీయ వ్యవహారాల సమావేశంలో ఆయన కీలక వ్యాఖ్యలు చేశారు. లంబాడీ, ఆదివాసీ, వలస కార్మికులకు ఎస్ఐఆర్ పెద్ద సమస్య కావచ్చన్నారు.

“ఎస్ఐఆర్ తో దళితులు, మైనార్టీలు, మహిళల ఓట్లు పోయే అవకాశముంది. దీనివల్ల తలెత్తే సమస్యలపై నేతలకు పూర్తి అవగాహన ఉండాలి. ఎస్ఐఆర్ కోసం అన్ని నియోజకవర్గాల్లోనూ ఇన్ ఫార్మేషన్ నియమించాలి. వారు సరిగా పనిచేస్తే ఒక్క ఓటు కూడా తొలగించకుండా చూడొచ్చు. క్షేత్రస్థాయిలో కార్యకర్తలను 10 రోజులకోసారి కలుస్తాను. నెలలో 3 రోజులు కార్యకర్తల కోసం సమయం కేటాయిస్తా. నాతో సహా అందరూ పార్టీ కార్యక్రమల్లో పాల్గొనాలి. బూత్ ఎన్ రోల్స్ సాయంతో 90 రోజుల్లో 45 లక్షల డిజిటల్ సభ్యత్వాలు చేయించాం.



## దేశంలోనే అత్యధికంగా ధాన్యం కొనుగోలు తెలంగాణ నుంచే:

### మంత్రి ఉత్తమ్

హైదరాబాద్: ధాన్యం సేకరణకు క్షేత్రస్థాయిలో 13వేల వాహనాలు అందుబాటులో ఉన్నాయని తెలంగాణ పౌరసరఫరాల శాఖ మంత్రి ఉత్తమ్ కుమార్ రెడ్డి తెలిపారు. 2 లక్షల మంది సిబ్బంది సేకరణలో పాల్గొంటున్నారని చెప్పారు. సేకరణ కేంద్రాలకు 20.86 కోట్ల గన్నీ బ్యాగులు పంపామన్నారు. ధాన్యం కొనుగోలు చేసి రూ.11,050 కోట్లు రైతుల ఖాతాల్లో జమచేశామని వివరించారు. సహచర మంత్రులు తుమ్మల నాగేశ్వరరావు, పొన్నం ప్రభాకర్ తో కలిసి ఉత్తమ్ కుమార్ రెడ్డి మీడియాతో మాట్లాడారు. “ధాన్యం సేకరణకు బిహార్, బెంగాల్ కార్మికులపై ఆధారపడి ఉన్నాయి. బెంగాల్ ఎన్నికలకు కార్మికులు స్వస్థలాలకు వెళ్లి రావడం ఆలస్యమైంది. మద్దతు ధర కోసం మా ప్రభుత్వం రూ.49 వేల కోట్లు వెచ్చించగా.. గత ప్రభుత్వం రూ.10వేల కోట్లే ఇచ్చింది. ఈ విషయంలో ప్రతిపక్షాలు అసత్య ప్రచారం చేస్తున్నాయి. దేశంలోనే అత్యధికంగా ధాన్యం కొనుగోలు చేస్తున్న రాష్ట్రం తెలంగాణ. ఈ మాట కేంద్రమే చెప్పింది. గతంలో పద్దేళ్ల బీఆర్ఎస్ పాలనలో కొనుగోళ్ల కంటే ఇప్పుడు ఎక్కువ కొంటున్నాం. కేంద్ర ప్రభుత్వ విధానాలు పాటిస్తూ చెప్పిన దానికంటే అదనంగా కొనుగోలు చేశాం. దీనికోసం రూ.16,479 కోట్లు ఖర్చు చేశాం. రాష్ట్రంలో వివరి గింజ వరకు

## న్యాయవాది స్పీమ్మింగ్ కు వెళ్తుండగా స్కాబ్లియోతో ఢీకొట్టి హత్య: సీపీ సజ్జనర్



హైకోర్టు న్యాయవాది ఖాజా మొహిజుద్దీన్ హత్య కేసును ఛేదించామని హైదరాబాద్ సీపీ సజ్జనర్ తెలిపారు. ప్రమాదంలా కనిపించిన ఈ ఘటన వెనుక పక్కా కుట్ర ఉందని.. దర్యాప్టులో ఈ విషయం వెలుగులోకి వచ్చిందని చెప్పారు. శుక్రవారం నిర్వహించిన మీడియా సమావేశంలో కేసు వివరాలను సీపీ వెల్లడించారు. **2లో**

## కిరణ్ కుమార్ సేవలు ఆదర్శనీయం



- విభిన్న విభాగాల బాధ్యతలు సమర్థవంతంగా నిర్వహణ
- శాఖ నిబంధనలపై అపారమైన పట్టు
- ఆంధ్రప్రదేశ్ శకటం రూపకల్పనలో కీలక పాత్ర
- కుటుంబం కంటే పనికి మొదటి ప్రాధాన్యత
- పదవీ విరమణ చేసిన అదనపు సంచాలకులు

## కాసర్ల పద్మకు కెటిఆర్ నివాళి

### పార్థివ దేహం వద్ద పుష్పాంజలి

సిరిసిల్ల మున్సిపల్ పరిధిలోని 27వ వార్డు కౌన్సిలర్ కాసర్ల పద్మ పార్థివదేహానికి కెటిఆర్ వర్సింగ్ ప్రెసిడెంట్ కేటీఆర్ నివాళులర్పించారు. గుండెపోటుతో కాసర్ల పద్మ మరణించారనే వార్త తెలియగానే హుటాహుటిన హైదరాబాద్ నుంచి బయల్దేరి ఆయన సిరిసిల్లకు వచ్చారు.



## రూ.1500 కోట్ల భూమి కబ్జాకు వైకాపా మాజీ ఎమ్మెల్యే బొల్లె యత్నం:



హైదరాబాద్: సకీల్ పత్రాంతో గండిపేటలో రూ.1500 కోట్ల విలువైన భూమి కబ్జాకు వైకాపా మాజీ ఎమ్మెల్యే బొల్లె బ్రహ్మానాయుడు సహా కొందరు యత్నించారని కేరిలింగంపల్లి డిసీపీ శ్రీనివాస్ తెలిపారు. **పేజీ 2లో**

## కేఎన్ఆర్ బ్యాంకు లావాదేవీలు చూస్తే అవాక్కవ్వాల్సిందే: పట్టాభి



మంగళగిరి: గతంలో జగన్ కు పీఏగా పనిచేసిన కేఎన్ఆర్ కు సంబంధించిన బ్యాంకు ఖాతాల లావాదేవీలు చూస్తే అవాక్కవ్వాల్సిందేనని స్వచ్ఛాండ్ర కార్పొరేషన్ చైర్మన్ కౌమ్యారెడ్డి పట్టాభి రామ్ అన్నారు. **పేజీ 2లో**

# కాలుష్య రహితంగా గోదావరి పుష్కరాలు

- కార్యాచరణ ప్రణాళిక రూపొందించాలి
- స్వచ్ఛ గోదావరిపై జూన్ 25 నాటికి పూర్తిస్థాయి నివేదిక
- అధికారులను ఆదేశించిన డిప్యూటీ సీఎం పవన్ కళ్యాణ్

'స్వచ్ఛ గోదావరి- పవిత్ర పుష్కరాల' నేపథ్యంలో అధికారులకు ఉప ముఖ్యమంత్రి పవన్ కళ్యాణ్ కీలక ఆదేశాలు జారీ చేశారు. కాలుష్యరహిత గోదావరి పుష్కరాల నిర్వహణకు కార్యాచరణ ప్రణాళిక రూపొందించాలని అధికారులను ఆదేశించారు. సదిలోకి పారిశ్రామిక వ్యర్థాలు, మురుగు నీరు చేరకుండా పటిష్ట చర్యలు తీసుకోవాలని సూచించారు. డిసీ కోసం జూన్ 25 లోపు పూర్తి స్థాయి నివేదికతో 'స్వచ్ఛ గోదావరి' ప్రణాళికను సిద్ధం చేయాలని అధికారులను పవన్ ఆదేశించారు. గోదావరి పుష్కరాల నేపథ్యంలో ఆరు జిల్లాల పరిధిలో 262 పుష్కర పంచాయతీలను గుర్తించారు. వీటిని మురుగునీటి పంచాయతీలుగా తీర్చిదిద్దాలని, మురుగునీరు నేరుగా గోదావరిలో కలపకుండా కఠిన చర్యలు తీసుకోవాలని డిప్యూటీ సీఎం పవన్ కళ్యాణ్ అధికారులను ఆదేశించారు. మురుగు నీటి నిర్వహణ, పారిశ్రామిక వ్యర్థాల కాలుష్యంపై పర్యవేక్షణ కోసం ప్రత్యేకంగా కంట్రోల్ రూమ్ ను ఏర్పాటు చేయాలని సూచించారు. **పేజీ 2లో**



# సంపాదకీయం

## మోదీ సర్కార్‌కు 'బొద్దంకల' బెదురు!

సర్వవ్యాపక జీవి బొద్దంక మన రాజకీయ పరిభాషలో భాగం కావడానికి చాలా కాలం ముందే అది నా పాత్రికేయ పదావళిలో ఒక భాగంగా ఉండేది. జర్నలిజంపై నా ప్రసంగాలలో నేను తరచు పాత్రికేయులను బొద్దంకలతో పోల్చుతూ ఉండేవాణ్ణి. ఎందుకు? రేపు, ప్రపంచం ఒక మహా అణ్వాయుధ దాడికి (అది సంభవించకుండా ఉండుకాక) గురైతే బతికి బయటపడే జీవి బొద్దంక ఒక్కటే కదా. మానవాళి విధ్వంసాన్ని డ్రేకింగ్ న్యూస్‌గా నివేదించేందుకు ఎవరో ఒకరు తప్పనిసరిగా అవసరమవుతారు. ఆ ఎవరో ఒకరు పాత్రికేయులు కాక మరెవరు? సమాజ సమస్యలను పరిష్కరించడంలో దేశ రాజకీయ వ్యవస్థ ఘోర వైఫల్యం పట్ల పెల్లుబుకుతోన్న ఆగ్రహవేశాలను 'కాక్రోస్ జనతా పార్టీ' (సీజీపీ) ఆకస్మిక ఆవిర్భావం నిండుగా ప్రతిబింబించింది. పాలనను అవినీతిమయం చేస్తూ ప్రజాస్వామ్యాన్ని పరిహరిస్తున్న భయానక అంధకారాన్ని ఎత్తిచూపేందుకు మురికి తావుల్లో నడయాడే కీటకం బొద్దంకను నిరసనకారులు ఒక ప్రతీకగా తీసుకున్నారు. పాలకులు అంతకంతకూ చక్రవర్తులై ప్రవర్తిస్తున్న ఒక రాజకీయ విశ్వంలో మనం ఉన్నాం. అధికారాలను విచక్షణారహితంగా చెలాయిస్తున్న పాలకులను గట్టిగా ఎదుర్కోలేనిరీతిలో ప్రతిపక్షం చీలిపోయి ఉన్న రాజకీయ విశ్వమిది. ఈ వికృత రాజకీయ విశ్వంలోకి బొద్దంక పాకుకుంటూ వచ్చింది. అసహ్యకరమైన కీటకాన్ని చివ్వాంగా స్వీకరించిన ఒక అసాధారణ వ్యంగ్య నిరసన ఉన్నపాటున ఒక ఉద్యమంగా పరిణమించింది. సుదూర అమెరికన్ విశ్వవిద్యాలయంలో ఉన్న ఒక అజ్ఞాత రాజకీయ సందేశ ప్యూబ్లికేషన్ కు ఉద్యమాన్ని ఆరంభించి భారతదేశ అధికార నడవాలలో ప్రకంపనలు సృష్టించారు. భారత ప్రధాన న్యాయమూర్తి చేసిన (పూర్తిగా అనవసరమైన) 'బొద్దంక' వ్యాఖ్యలు పురికొల్పిన ఆన్‌లైన్ వేలం వెర్రి ప్రపంచ అతి పెద్ద రాజకీయ పార్టీ, మహాశక్తిమంతమైన భారత రాజ్య వ్యవస్థను తీవ్రంగా కలవరపరిచింది. సీజిపి జస్టిస్ సూర్యకాంత్ ఒక కేసు విచారణ సందర్భంగా 'కొంతమంది యువకులు ఉద్యోగాభేదక, చేస్తున్న పనిలో గుర్తింపు లేక బొద్దంకలై అన్ని చోట్లకు విస్తరిస్తున్నారు. వారు మీడియా, సోషల్ మీడియా, ఆర్థిక కార్యకర్తలూ మారి వ్యవస్థలపై దాడి చేస్తున్నారు' అని వ్యాఖ్యానించారు. ఈ వ్యాఖ్యలు ఒక డిజిటల్ తిరుగుబాటుకు దారి తీశాయి. ఆగ్రహం ఆ తిరుగుబాటును ఉసిగొల్పగా వ్యంగ్యం దానికి అసాధారణ శక్తినిచ్చింది. సీజీపీ ఒక రాజకీయ పార్టీ కూడా కాకపోవడం ఈ బొద్దంకల ఉద్యమాన్ని మరింత ఆకర్షణీయమూ, ఆసక్తిదాయకమూ చేసింది. దానికొక నాయకుడు లేడు, ఇంచుమించు 150 కోట్ల ప్రజలతో అపార వైవిధ్యాలతో అలరారుతున్న దేశంలో చాలావరకు సైబర్ స్పేస్‌లోనే జరుగుతున్న ఉద్యమం యథాతథ పరిస్థితులకు ముప్పు కాలోడు. అయినా నరేంద్ర మోదీ నాయకత్వంలోని పాలనా వ్యవస్థ సీజీపీ గురించి ఎందుకు అంతగా ఆందోళన చెందుతోంది? విదేశీ నిధులతో జరుగుతున్న ఉద్యమమని సీజీపీని మోదీ ప్రభుత్వ మంత్రులు విమర్శించారు. దాని అనుయాయుల్లో చాలా మంది పాకిస్థాన్‌లో ఉన్నారని మోదీ సర్కార్ మద్దతుదారులు ఆరోపిస్తున్నారు. సోషల్ మీడియా హోంబిల్డ్‌కు అవరోధాలు కల్పించారు. వాటిని తమ ఆన్‌లైన్ దాడులకు లక్ష్యంగా చేసుకున్నారు సీజీపీ వెనుక ఆమ్ ఆద్మీ పార్టీ పరోక్ష ప్రయోగమన్నదని పలువురు ఆరోపించారు. సీజీపీ వ్యవస్థాపకుడు అభిజిత్ దీప్ సి గతంలో ఆమ్ ఆద్మీ పార్టీ సామాజిక మాధ్యమాలలో పనిచేసినవాడు కావడమే ఆ ఆరోపణకు ఆధారం. అధికారవక్రంలో ఈ ఆందోళనకు నాలుగు కారణాలు ఉన్నాయి. మొదటిది-- తన అధికారాన్ని నిలుబెట్టుకునేందుకు రాజకీయ కథనాల నియంత్రణపై పెద్ద ఎత్తున ఆధారపడిన ప్రభుత్వం మోదీ సర్కార్. దాని పాలన రేయంబవళ్ల వాణిజ్య ప్రచారంలా సాగుతోంది: విజయాలను ఘనంగా చెప్పుకోవడం, వైఫల్యాలను పూర్తిగా కప్పిపుచ్చడం, సరికొత్త నినాదంతో ముందుకు సాగడం. ఏటా కోటి ఉద్యోగాల సృష్టి ఒక స్వప్నంగానే మిలిచిపోయింది. రైతుల ఆదాయాలు రద్దించు కావడమనేది జరగనే లేదు. ప్రత్యక్షత్రాలు లీకే కావడం ఆగనే లేదు. అయినా ప్రభుత్వ అధ్వాన పనితీరును పాలకుల కథనాలు పూర్తిగా కప్పిపుచ్చుతున్నాయి. అయితే ఇంటర్నెట్ బొద్దంకలు ఈ ప్రభుత్వ కథనాలను విశ్వసించేందుకు నిర్వృద్ధంగా తిరస్కరిస్తున్నారు. ఈ తిరస్కారమే ప్రభుత్వాన్ని తీవ్రంగా కలవరపరుస్తోంది. రెండోది-- యువత ఆగ్రహం. ఎన్నికలలో జయపజయాలను అది నిర్ణయాత్మకంగా ప్రభావితం చేస్తుండనేది ఎవరూ కొట్టివేయలేని వాస్తవం. జీడిపీ అంకెలు పతాక శీర్షికలవుతున్నాయి. జాతీయవాద భావోద్వేగాలు ఉద్ధృతమవుతున్నాయి. అయినా ఒక అంతులేని అభద్రతా భావంతో నేటి తరం సతమతమవుతోంది. లక్షలది విద్యావంతులకు ఉద్యోగ అవకాశాలు అంతకంతకూ తగ్గిపోతున్నాయి. పరీక్షల ఒత్తిళ్ల పెరిగిపోతున్నాయి. ఆర్థిక వ్యవస్థ పురోగతి అస్పష్టంగా ఉన్నది. యువ భారతీయులలో నెలకొన్న అసంతృప్తి నైరాశ్యంలోకి జారిపోతోంది. రాజకీయ నాయకులు ఎన్నికల సమయంలో ఇచ్చిన వాగ్దానాలను నెరవేర్చేందుకు శ్రద్ధ చూపడం లేదన్నది యువత ప్రధాన ఆరోపణ. వారి ఆగ్రహం భావజాలపరమైనది మాత్రమేకాదు, పూర్తిగా వ్యక్తిగతమైనది కూడా. ఇది జటిలీ ఎన్నికలలో సృష్టించి కప్పించింది. ముఖ్యంగా తమిళనాడులో విజయ్ రాజకీయ సంపదనలో సంప్రదాయ రాజకీయాల పట్ల యువ ఓటర్ల అసహనం పూర్తిగా ప్రతిబింబించింది. దేశవ్యాప్తంగా యువ ఓటర్లు అంతకంతకూ కాలం చెల్లిన రాజకీయ దృగ్దాళ్లు -- వామజ్ఞాలు వర్సెస్ వితవార వజ్రాలు, ఉన్నత వర్గం వర్సెస్ ప్రజాకర్షక వారం,--ను నిర్వృద్ధ్యంగా తిరస్కరిస్తున్నారు. భవితనిచ్చే నవ్యత, వాస్తవికత, భావోద్వేగ భాంద్రవ్యాలకోసం వారు ఆఘాపడుతున్నారు. ఇంటర్నెట్ ద్వారా మిశాల, విస్తృత సమాహారాలను సమీకరిస్తే మీమ్ సంస్కృతి వారి నిరసనను వ్యక్తం చేసే సాధనా మారింది. కాక్రోస్ జనతా పార్టీకి ప్రాణాయామిగా ఉన్న ఈ మీమ్ సంస్కృతి, బహుశా ఆ పార్టీకి సంబంధించి చాలా తక్కువగా అర్థం చేసుకున్న విషయమని విశదమవుతుంది. వ్యంగ్యం ఒక రాజకీయ ఆయుధమయింది. నిరంకుశ పాలనా వ్యవస్థలు ఆశ్చర్యకరంగా తరచు ఈ పదునైన శిలెన్ని నెదుర్కోలేక ఆత్మరక్షణలో పడుతుంటాయి. ప్రతిపక్షాల ప్రసంగాలు, టెలివిజన్ చర్చలు, ఆగ్రహ సంపాదకీయాలను అవి సంభాషించుకుంటాయి. ఎందుకంటే అవి సుపరిచితమైన సమరాస్త్రాలే. అయితే పరిహాసాన్ని తట్టుకోవడం చాలా కష్టం. దానిని అణచివేయడం మరీ అసాధ్యం. ఒక పత్రికా ప్రకటన కంటే ఒక మీమ్ పడిపడిగా విస్తృత ప్రభావాన్ని నెరవేరుతుంది. మీమ్ డి కాంటివేగం! చాలా జాగ్రత్తగా పెంపొందించుకుని పటిష్ఠం చేసుకున్న పేరు ప్రతిష్ఠలను ఒక ఎత్తి పొడుపు లేదా పరుషోక్తి ఒక క్షణంలో కూల్చివేస్తుంది. పరిహాసానికి పవిత్ర వస్తువు అనేది ఏమైనా ఉంటుందా? ఉండదు. అధికారం ఎప్పుడైతే ఎగతాళికి గురవుతుందో అప్పుడే దాని ప్రాభవ కాంతులు మసకబారడం ప్రారంభమవుతుంది. మూడోది-- సీజీపీ ఘోషించిన అంకెలన్నీ ప్రగాఢంగా ప్రతిఢ్వనిస్తున్నాయి: పెచ్చరిల్లుతోన్న నిరుద్యోగిత; ప్రశ్న పత్రాల లీకలు; పాడుకుపోయిన అవినీతి; ఆన్లైన్ పార్టీ ఫిరాయింపులు; ఆప్తులు, ఆశ్రితులు, ఆస్తిపరుల ప్రయోజనాల పరిరక్షణలో పాలనా వ్యవస్థ ప్రాధాన్యమివ్వడం మొదలైనవి. ఈ 'బొద్దంకల' ఉద్యమం ఒక గండరగోళ వ్యవహారంగా కనిపించవచ్చు; అప్పుడప్పుడూ అదర్బాల ఆరాటం లేదా నైరాశ్యాల నిరుత్సాహంలో ఉన్న కుర్రకారు కదన కాహాళిగా వినిపించవచ్చు గానీ అది అసంఖ్యాక యువత నిజమైన ఆందోళనలే ఆధార భూమికగా ఉన్న అపూర్వ ఉద్యమమిది. యువతను వీడిస్తున్న వ్యాకులతలను తొలగించడంలో ఘోరంగా విఫలమైన సంప్రదాయ రాజకీయాలను నిరసిస్తున్న పెనుకేత అది.నాల్గవది-- అంతకంతకూ బలపడుతోన్న ప్రతి నిరంకుశ పాలనా వ్యవస్థ, భిన్నాభిప్రాయాల వ్యక్తీకరణను జాతి వ్యతిరేక చర్యగా చట్టవిరుద్ధం చేసేందుకు ప్రయత్నిస్తుంది. విమర్శను అసమ్మతిగా భావించడానికి బదులు ఒక కుట్రగా పరిగణిస్తుంది. అధికారాన్ని ప్రశ్నించే స్వేచ్ఛ క్రమంగా కుదింపుకుపోతూ చివరకు వ్యంగ్య వ్యాఖ్యలను సైతం తన మనుగడకు ముప్పుగా చూడడం ప్రారంభమవుతుంది. ఇదిగో, ఇటువంటి సందర్భాన్నే సీజీపీ సృష్టించింది.

## కేఎన్ఆర్ బ్యాంకు లావాదేవీలు చూస్తే అవాక్యవ్యాప్తిందే: పట్టాభి

మొదటిపేజీ తరువాయి

ఎవరి ఖాతాలోకి ఎన్ని రూ.కోట్లు వెళ్లాయో ఒక్కొక్కటి బయటకు వస్తున్నాయని తెలిపారు. మంగళగిరిలో ఏర్పాటు చేసిన మీడియా సమావేశంలో ఆయన మాట్లాడుతూ.. షీ4 పథకం ద్వారా పేదలను ఆదుకునేందుకు సీఎం చంద్రబాబు ఆలోచన చేశారని అన్నారు. గొడ్డలి పార్టీకి కూడా ఒక షీ4 ఉండని.. అదే.. 'పవర్, ప్రావర్టీ, పైసా, పార్టీనరీషిప్' అని ఎద్దేవా చేశారు. "అడ్డగోలుగా ఆస్తులు సంపాదించడం.. ఖజానాలో సామూలు నింపుకోవడమే గొడ్డలి పార్టీ షీ4. పవర్, ప్రావర్టీ, పైసా, పార్టీనరీషిప్ ద్వారా అనేక మంది లబ్ధిపొందారు. కేఎన్ఆర్ భార్యకు సంబంధించిన బ్యాంకు ఖాతా పరిశీలిస్తే రూ.20 కోట్ల లావాదేవీలు జరిగాయి. ఒక సాధారణ పీపి ఆర్డ్రాంగి బ్యాంకు ఖాతాలోకి రూ.20కోట్లు ఎలా వచ్చాయో చెప్పాలి. తిరుపతి, జగ్గయ్యపేట, దర్శి, భోగాపురం ప్రాంతాల్లో ఎకరాలకు ఎకరాలే ఉన్నాయి. బెంగళూరు, హైదరాబాద్, విజయవాడ, కడప, తిరుపతిలో హైక్లాస్ అపార్టుమెంట్లు, విల్లాలు ఉన్నాయి. ఆంధ్రా, తెలంగాణ, కర్ణాటకలో ఆస్తులు విస్తరించాయి. జర్నలిస్టుగా ఉంటూ చిన్న వ్యాపారాలు చేసి సంపాదించారని బుకాయస్తున్నారు. సొంత ఇల్లు కూడా లేని సీనియర్ జర్నలిస్టులు వందలమంది ఉన్నారు. సాధారణ పీపిగా ఉన్న వ్యక్తి.. ఇన్ని కోట్లు, బంగారం ఎలా సంపాదించారు. రూ.కోట్ల ఆస్తులు ఎలా సంపాదించవచ్చో నేర్పించేందుకు కేఎన్ఆర్ ట్రైనింగ్ సెంటర్ పెట్టుకోవచ్చు" అని పట్టాభి విమర్శించారు.

## రెండ్రోజుల మహానాడు దిగ్విజయం

అంతర్జాతీయ ఉద్రిక్త పరిస్థితుల నేపథ్యంలో గౌరవ ప్రధాని నరేంద్ర మోదీ ఇచ్చిన పిలుపుతో నెల్లూరులో జరగాల్సిన మహానాడు 2026ను అందరి ఆమోదంతో హైలైట్ విధానంలోకి మార్చామని మంత్రి లోకేశ్ గుర్తు చేశారు. తెలుగుదేశం రాజకీయ పాఠశాలలో గురువు చంద్రబాబు నాయుడు సంక్షోభాలను అవకాశాలుగా మలచుకోవడం మనకు నేర్పారని చెప్పారు. ఆ నేర్పును ఇంటర్నేషనల్ ట్రెన్సిన్లో కూడా ఎవరూ ఊహించని విధంగా హైలైట్ మహానాడును ఒక అవకాశంగా తీసుకుని విజయవంతం చేశారని సంతోషం వ్యక్తం చేశారు. గతంలో మందిరి ఒకచోట జరిగే మహానాడుకు తెలుగు రాష్ట్రాల నుంచి డీడీపీ కుటుంబసభ్యులు తరలివచ్చేవారని పేర్కొన్నారు. తెలుగుదేశం నా బాధ్యత అంటూ ఇప్పుడూ ప్రతి పల్లె, ప్రతి ఇల్లా మహానాడుకు వేదిక అయి.. పసుపు జెండాలతో రెవరెపలాడిందన్నారు. కార్యకర్తలే అధినేతల్లె.. నేతలే మార్గదర్శులై రాష్ట్రవ్యాప్తంగా 1875 క్షుద్ధర బాధ్యతలను తామే తీసుకుని మహానాడు 2026ను కనివిసి ఎరుగనీ రీతిలో విజయవంతం చేశారని చెప్పారు.

## న్యాయవాది స్వీమ్మింగ్‌కు వెళ్తుండగా స్కాల్డియోతో ఢీకొట్టి హత్య: సీపీ సజ్జనర్

మొదటిపేజీ తరువాయి

“ఈ నెల 23న ఉదయం మొహిజుద్దీన్ స్వీమ్మింగ్‌కు వెళ్తుండగా స్కాల్డియో వాహనంతో నిందితులు ఢీకొట్టి హత్య చేశారు. వాహనానికి సంబంధ ప్లేట్లు లేకుండా పచ్చి ఢీకొట్టారు. సీసీ ఫుజీజ్ ఆధారంగా నిందితులను గుర్తించాం. ప్రత్యేక బృందాలతో వారిని అదుపులోకి తీసుకున్నాం. వక్కీ ఆస్తులు, ట్రిబ్యూనల్ కేసుల వివాదాలే హత్యకు ప్రధాన కారణంగా విచారణలో వెల్లడైంది. ప్రధాన కుట్రదారుడు ముజాహిద్ అలంఖాన్‌ను అరెస్ట్ చేశాం. మొహిజుద్దీన్ హత్య కోసం రూ.15 లక్షలు ఇచ్చేందుకు ఒప్పందం కుదుర్చుకున్నారు. హరియాణాలోని పానిపట్లో కిషన్ అలియాస్ పప్పును అదుపులోకి తీసుకున్నాం. జనపరి సుంచి న్యాయవాది కదలికలపై నిందితులు రెక్కీ నిర్వహించారు. హత్య కోసం ప్రత్యేకంగా స్కాల్డియో వాహనం కొనుగోలు చేసినట్లు దర్యాప్తులో వెల్లడైంది. డ్రైవర్ అభిజిత్ అలియాస్ వాని వాహనం నడిపి హత్య చేసినట్లు గుర్తించాం. నిందితుల సుంచి రూ.10.10 లక్షల నగదు, మొత్తల్ ఫోన్ స్వాధీనం చేసుకున్నారు. హత్యకు ఉపయోగించిన స్కాల్డియో వాహనాన్ని సీజ్ చేశాం. నిందితుల్లో మరికొంతమంది పరారీలో ఉన్నారు.. వారి కోసం గాలింపు కొనసాగుతోంది” అని సజ్జనర్ వివరించారు.

## కిరణ్ కుమార్ సేవలు ఆదర్శనీయం

మొదటిపేజీ తరువాయి

సమాచార పౌర సంబంధాల శాఖలో సుదీర్ఘ కాలం పాటు విశేష సేవలు సీపీ కిరణ్ కుమార్ శాఖకు ఒక ఆదర్శమని ఆ శాఖ సంచాలకులు కెఎస్ విశ్వనాధన్ తెలిపారు. విజయవాడ ఎన్టీఆర్ పరిపాలనా భవనంలోని కమిషనర్ కార్యాలయంలో ఏర్పాటు చేసిన సమాచార పౌర సంబంధాల శాఖ అదనపు సంచాలకులు పి. కిరణ్ కుమార్ పదవీ విరమణ కార్యక్రమంలో ఆయన హాజరై మాట్లాడారు. 33 ఏళ్లపాటు ఆయన అందించిన సేవలను గుర్తు చేసుకుంటూ శాఖ తరపున ఘనంగా సత్కరించారు.

బహుముఖ ప్రజ్ఞాశాలి

కిరణ్ కుమార్ ఒకే సమయంలో విభిన్న విభాగాల బాధ్యతలను అత్యంత సమర్థవంతంగా నిర్వహించేవారని విశ్వనాధన్ కొనియాడారు. అవుట్‌రీచ్ పబ్లిసిటీ, ఆడ్వీనిస్ట్రేషన్, ఢిల్లీ విభాగాలు, ఫోటోగ్రఫీ, క్యాబినెట్ మీటింగ్ డ్రీపింగ్, రిపబ్లిక్ డే శకటాల రూపకల్పన బాధ్యతలను విజయవంతంగా నిర్వహించి తన ప్రత్యేకతను చాటుకున్నారు. శాఖకు సంబంధించిన ప్రతి జీవో, రూల్స్ పూర్తి హిస్టరీని ఆయన వేళ్లపై ఉంచుకునేవారని తెలిపారు. అనేక చట్టాలు, నిబంధనల రూపకల్పనలో ఆయన కీలక పాత్ర పోషించారన్నారు.

ప్రతిభకు గుర్తింపు

మీడియా మేనేజ్‌మెంట్, కవరేజీ బాధ్యతలను ఎలాంటి లోపాలు లేకుండా కిరణ్ కుమార్ విజయవంతంగా పూర్తి చేశారని విశ్వనాధన్ ప్రశంసించారు. దేశ రాజధాని వేదికగా ఎంతో ఆకట్టుకున్న ఆంధ్రప్రదేశ్ ఏటికొప్పాక శకటం డిజైన్, ప్రదర్శన వెనుక ఆయన నిరంతర శ్రమ, సృజనాత్మక దాగి ఉన్నాయని పేర్కొన్నారు. సుదీర్ఘ సర్వీస్‌లో ఉంటూనే లా, క్రిమినాలజీ వంటి మరెన్నో కోర్సులు చేస్తూ నిరంతరం తన నైపుణ్యాలను పెంపొందించుకున్నారని గుర్తుచేశారు. కిరణ్ కుమార్ లోని సినియారిటీ, సినియారిటీని యువ సిబ్బంది అందరూ అలవర్చుకోవాలని పిలుపునిచ్చారు.

శ్రీ సూత్రంతోనే పని

పదవీ విరమణ చేస్తున్న అదనపు సంచాలకులు పోతుల కిరణ్ కుమార్ మాట్లాడుతూ డెడీకేషన్, డివోషన్, డిటర్మినేషన్ అనే శ్రీశ్రీ సూత్రాలతోనే తాను పనిచేశానని, పీఆర్‌సీలకు జర్నలిజం పరిజ్ఞానం ఎంతో అవసరమని తెలిపారు. ఇక్కడ పనిచేయడం వల్లే నలుగురు రాష్ట్రపతులు, ముగ్గురు ప్రధానమంత్రులను కలిసీ అరుదైన అవకాశం దక్కిందని గుర్తుచేసుకున్నారు. పుట్టపర్తి వేడుకలు, పుష్పరాల వంటి సమయాల్లో వివిధ ప్రభాళికలతో ట్రాఫిక్, మీడియా సవాళ్లను సమర్థవంతంగా ఎదుర్కొంటున్న వివరించారు. తన విజయాలన్నీ డీమ్ వర్సె వల్లే సాధ్యమయ్యాయని చెప్పారు.

ఘనంగా సత్కారం

వెళ్లిన ప్రతిచోటా చెరగని ముద్ర వేసేలా సిబ్బంది పని చేయాలని కిరణ్ కుమార్ పిలుపునిచ్చారు. ఈ కార్యక్రమంలో జాయింట్ డైరెక్టర్ ఐ. సూర్యచంద్రరావు, ఐ. మధుసూధన్, కృష్ణ రెడ్డి, డి. నాగరాజు, డిప్యూటీ డైరెక్టర్ పి. వెంకట్రాజ్ గౌడ్, డి. రమేశ్, అసిస్టెంట్ డైరెక్టర్లు ఎఎస్ వీరభద్రరావు, పి. రాజశేఖర్, ఎంపాన్సల్ న్యూస్ సేవర్స్ అధినాయ్షన్ రాష్ట్ర నాయకులు నాగరాజు, శ్రీరామ యాదవ్, ప్రసాద్ కుమార్, కోటేశ్వరరావు, ఇతర జర్నలిస్ట్ సంఘాల నాయకులు, సిబ్బంది పాల్గొని ఆయనకు పుష్పగచ్ఛాలు అందజేసి, అభినందనలు తెలిపారు.

# 'నైరుతి' రాక మరింత ఆలస్యం

మొదటిపేజీ తరువాయి

ముందుబెందలతో అల్లాడిపోతున్న ప్రజలకు ఇప్పుడప్పుడే ఉపశమనం లభించేలా కన్నించట్లేదు. నైరుతి రుతుపవనాల రాక మరింత ఆలస్యమవుతోంది. జూన్ 4, 5 తేదీల్లో ఈ రుతుపవనాలు కేరళ తీరాన్ని తాకే అవకాశం ఉన్నట్లు వాతావరణ శాఖ అంచనా వేస్తోంది. వాస్తవానికి మే 26న తేదీనే నైరుతి రుతుపవనాలు కేరళ తీరాన్ని తాకే అవకాశం ఉందని తొలుత వాతావరణ శాఖ (ఐఎంఓ) అంచనా వేసింది. కానీ, ఈ సారి ఎల్‌నిన్ ప్రభావంతో ఆ అంచనాలు తలకిందులయ్యాయి. రుతుపవనాలు నెమ్మదిగా కదులుతుండటంతో వీటి రాక ఆలస్యమవుతోంది. కేరళను తాకిన రెండు, మూడు రోజుల తర్వాత అవి తెలంగాణలోకి ప్రవేశించే అవకాశం ఉంది. గతేడాది, అంచనా వేసిన సమయానికంటే ఎనిమిది రోజులు ముందుగానే మే 24న ఈ రుతుపవనాలు కేరళ తీరాన్ని తాకాయి. ఆ తర్వాత మే 26న తెలంగాణలోకి ప్రవేశించాయి. ఇదిలా ఉండగా.. ఈ ఏడాది సాధారణం కన్నా తక్కువ వర్షపాతం సమాదయ్యే అవకాశాలు ఉన్నాయని వాతావరణ శాఖ ఇప్పటికే ప్రకటించింది. ఎల్‌నిన్ ప్రభావంతో దేశవ్యాప్తంగా పలు ప్రాంతాల్లో వర్షాలు తక్కువ పడొచ్చని పేర్కొంది. ఇక, జూన్‌లోనూ యూపీ, హరియాణా, పంజాబ్, బీహార్, ఆంధ్రప్రదేశ్, ఒడిశా, గుజరాత్, ఛత్తీస్‌గఢ్‌లోని పలు ప్రాంతాల్లో వడగాలులు వీచే అవకాశం ఉందని ఐఎంఓ తెలిపింది.

# జవాబుదారీతనం ఉండాలిందే..

మొదటిపేజీ తరువాయి

పేపర్ లీకే విషయంలో లోపాలకు జవాబుదారీతనం ఉండాలిందేనని, అప్పటి వరకు అసలు సమస్య ఆగదని వ్యాఖ్యానించింది. అయితే, యువత ఆందోళనలను ప్రభుత్వం తీవ్రంగా పరిగణించే తీసుకుంటోందని సాటిసిబిల్ జనరల్ తుషార్ మెహతా సుప్రీం ధర్మాసనానికి వెల్లడించారు. పరిస్థితిని ప్రధానమంత్రి కూడా వ్యక్తిగతంగా పర్యవేక్షిస్తున్నారని చెప్పారు. జూన్ 21న మరోసారి నిర్వహించే సీట్-యాజ్ పరీక్ష కోసం కొత్త యంత్రాంగాలను ఏర్పాటు చేశామన్నారు. అయితే, ఈ వ్యవహారంపై ప్రతిస్పందన తెలియజేయాలని కేంద్రాన్ని ఆదేశించిన సుప్రీం ధర్మాసనం.. తదుపరి విచారణను జూలై రెండో వారానికి వాయిదా వేసింది.

# కాలువ్య రహితంగా గోదావరి పుష్కరాలు

మొదటిపేజీ తరువాయి

పరిశ్రమల వ్యర్థాలు నదిలో కలవకుండా కాలువ్య నియంత్రణ మండలి అధికారులు కఠినంగా వ్యవహరించాలని, మురుగు నీటిని శుద్ధి చేశాకే నదిలోకి వదలాలని పవన్ స్పష్టం చేశారు. మున్సిపాలిటీ సామర్థ్యానికి తగిన విధంగా మురుగు శుద్ధి ప్లాంట్ల నిర్మాణం చేపట్టాలని సూచించారు. పీసీటీ మంజూరు చేసిన రూ.100 కోట్ల సుంచి కూడా నిధుల వినియోగించాలని డిమాండ్ సీఎం ఆదేశించారు. రోజువారీ 104 మిలియన్ లీటర్ల మురుగు నీరు జీవనదీని కలుషితం చేస్తోందన్నారు. ఇందులో గ్రామీణ ప్రాంతాల నుంచి 8.38 మిలియన్ లీటర్ల మురుగు నీరు గోదావరిలో కలుస్తోందని పేర్కొన్నారు. పారిశ్రామిక వ్యర్థాల్లో ఆంధ్ర పేపర్ మిల్లు వెదజల్లే రోజువారీ కాలువ్యను 32 మిలియన్ లీటర్లు ఉంటుందన్నారు. నిత్యం గోదావరిలో కలిసే 13.24 మిలియన్ లీటర్ల అత్యా కాలువ్యం వీటికి అదనమని పేర్కొన్నారు. పారిశ్రామిక కాలువ్య నివారణకు నిరంతర తనిఖీలు చేయాలని సూచించారు. ఆర్టిజీఎస్ తరహా కంట్రోల్ రూం ద్వారా నిరంతరం ప్రత్యక్షంగా పర్యవేక్షించాలని ఆదేశించారు. పర్యావరణ పరిరక్షణ టార్గెట్ ఫోర్స్ కి కంట్రోల్ రూం నిర్వహణ బాధ్యతలను అప్పగించారు.

## రూ.1500 కోట్ల భూమి కబ్జాకు వైకాపా మాజీ ఎమ్మెల్యే బొల్లారెడ్డి యత్నం:

మొదటిపేజీ తరువాయి

గండిపేట తహసీల్దార్ ఫిర్యాదుతో ఈ విషయం వెలుగులోకి వచ్చిందన్నారు. డీసీపీ మీడియా సమావేశం నిర్వహించి వివరాలను వెల్లడించారు. "గండిపేట సర్కే సంబర్ 18లో భూమి కబ్జాకు నకిలీ జీవోలు సృష్టించినట్లు గుర్తించాం. నకిలీ పత్రాలు తయారు చేసిన నిమ్మల రాజేష్ గౌడ్, వేణుగోపాల్, సాయికిరణ్‌లను అరెస్ట్ చేశాం. ఈ కేసులో మాజీ ఎమ్మెల్యే బొల్లారెడ్డి బ్రహ్మానాయుడు, బొల్లారెడ్డి పరారీలో ఉన్నారు. ప్రభుత్వం భూమి క్రమబద్ధీకరించినట్లు ఫీట్ జీవోలు సోపతి మీడియాలో చైరల్ అయ్యాయి. తహసీల్దార్ ఫిర్యాదుతో విచారణ చేపట్టాం. చట్టబద్ధ హక్కులు లేకుండానే భూమి అమ్మకానికి కుట్ర చేశారు. ఎకరా రూ.3.5 కోట్లకు విక్రయించేందుకు ఒప్పందాలు చేసుకున్నారు. కోర్టు ఆదేశాలతో నిందితుల ఇళ్లలో సోదాలు చేశాం. బ్యాంక్ పాసు పుస్తకాలు, మొబైళ్లు, ల్యాప్‌టాప్‌లు స్వాధీనం చేసుకున్నాం. ఈ ఆక్రమ భూ డీల్‌లో రూ.4కోట్లు చేతులు మారినట్లు గుర్తించాం. బొల్లారెడ్డి బ్రహ్మానాయుడి ఖాతా నుంచి రెండు విడతల్లో డబ్బు బదిలీ జరిగింది. ఆయన ఖాతా నుంచి రూ.1.25 కోట్లు ట్రాన్స్‌ఫర్ అయినట్లు గుర్తించాం. బొల్లారెడ్డి బ్రహ్మానాయుడిపై నార్సింగ్ పీఎస్‌లో కేసు సమాధి చేశాం" అని డీసీపీ తెలిపారు.

## కాసర్ల పద్మకు కెటిఆర్ నివాళి

మొదటిపేజీ తరువాయి

అనంతరం కాసర్ల పద్మ నివాసానికి వెళ్లి నివాళులర్పించారు. ఈ సందర్భంగా కుటుంబసభ్యులను పరామర్శించి తన ప్రగాఢ సానుభూతి తెలిపారు. అలాగే బీఆర్‌ఎస్ పార్టీ నాయకులు, కార్యకర్తలపై పెద్ద సంఖ్యలో హాజరై కాసర్ల పద్మకు ఘనంగా నివాళులర్పించారు. కాసర్ల పద్మ 2020లో కేటీఆర్ సమక్షంలో బీఆర్‌ఎస్ పార్టీలో చేరారు. అప్పటి మున్సిపల్ ఎన్నికల్లో 27వ కాన్సిల్‌గా పోటీ చేసినప్పటికీ ఆమె ఓడిపోయారు. మొన్నటి ఎన్నికల్లో పోటీ చేసి గెలుపొందారు. పది రోజుల కిందట కాసర్ల పద్మ అనారోగ్యానికి గురయ్యారు. దీంతో కుటుంబసభ్యులు ఆమెను కరీంనగర్‌లోని ప్రైవేటు ఆస్పత్రికి తరలించారు. అక్కడే చికిత్స పొందుతున్న సమయంలో గుండెపోటు రావడంతో ఆమె మరణించారు. పద్మ మృతి పట్ల బీఆర్‌ఎస్ పట్టణ అధ్యక్షుడు అందం చక్రపాణి, మున్సిపల్ చైర్మన్ జిందం కళా చక్రపాణి, వైస్ చైర్మన్ డార్ల సందీప్, పాలకవర్గం, పార్టీ నాయకులు సంతాపం తెలిపారు. కాగా, ఆమెకు ఇద్దరు కొడుకులు, ఇద్దరు కూతుళ్లు ఉన్నారు.



# మహిళల ఆర్థిక అభివృద్ధి ధ్యేయంగా పథకాలు అమలు

- రాష్ట్రంలో ఎన్ హెచ్ జీ లకు బ్యాంక్ లింకేజ్ కింద 57 వేల కోట్ల రుణాలు పంపిణీ చేశాము
- ప్రభుత్వ విప్, వేములవాడ ఎమ్మెల్యే ఆది శ్రీనివాస్
- ప్రజా పాలన - ప్రగతి ప్రణాళిక కార్యచరణలో భాగంగా మహిళా సంక్షేమ వారోత్సవాల కింద మొగ బ్యాంక్ లింకేజ్ రుణాల మేళా
- హాజరైన జిల్లా కలెక్టర్ గరిమ అగ్రవాల్
- బ్యాంక్ లింకేజ్ రుణాలు, ధాన్యం కొనుగోలు కమిషన్ చెక్కుల పంపిణీ
- వివిధ స్టాల్స్ ప్రదర్శన

### గాయత్రి న్యూస్

రాష్ట్రంలోని మహిళల ఆర్థిక అభివృద్ధి ధ్యేయంగా పథకాలు అమలు చేస్తున్నామని ప్రభుత్వ విప్, వేములవాడ ఎమ్మెల్యే ఆది శ్రీనివాస్ తెలిపారు. ప్రజా పాలన - ప్రగతి ప్రణాళిక కార్యచరణలో భాగంగా మహిళా సంక్షేమ వారోత్సవాల కింద మహిళా స్వయం సహాయక సంఘాలకు బ్యాంక్ లింకేజ్ రుణాల పంపిణీ కార్యక్రమాన్ని రాజన్న సిరిసిల్ల జిల్లా కేంద్రంలోని ఎన్ఆర్ఓ ఫంక్షన్ హాల్ లో శుక్రవారం నిర్వహించగా, ముఖ్య అతిథిగా ప్రభుత్వ విప్, వేములవాడ ఎమ్మెల్యే ఆది శ్రీనివాస్, జిల్లా కలెక్టర్ గరిమ అగ్రవాల్ జ్యోతి ప్రజ్వలన చేసి కార్యక్రమాన్ని ప్రారంభించారు. రుణాల పంపిణీ..337 సంఘాలకు బ్యాంక్ లింకేజ్ కింద రూ. 40 కోట్లు, ఎఫ్ పీసీ, ఎఫ్ పీజీ సీఐఎఫ్ కింద 42 సంఘాలకు రూ.1 కోటి ఐదు లక్షలు, శ్రీనిధి రూరల్ కింద 278 సంఘాలకు రూ. 7 కోట్ల 13 లక్షలు, బ్యాంక్ లింకేజ్ మెప్పా రుణాలు 55 సంఘాలకు రూ.6 కోట్ల 33 లక్షలు, శ్రీ నిధి మెప్పా 61 సంఘాలకు రూ. కోటి 50 లక్షల విలువైన చెక్కులను మహిళా సంఘాల బాధ్యులకు ప్రభుత్వ విప్, వేములవాడ ఎమ్మెల్యే ఆది శ్రీనివాస్, జిల్లా కలెక్టర్ గరిమ అగ్రవాల్ అందజేశారు. అలాగే ధాన్యం

కొనుగోలు కేంద్రాలు నిర్వహించే సంఘాలకు రూ.11,36,113 కమిషన్ చెక్కును అందజేశారు. స్టాల్స్ ఏర్పాటు చేయగా, ప్రభుత్వ విప్, జిల్లా కలెక్టర్ పరిశీలించారు. ప్రభుత్వ విప్, వేములవాడ ఎమ్మెల్యే ఆది శ్రీనివాస్ మాట్లాడుతూ.. మార్చి 6 వ తేదీన 99 రోజుల కార్యచరణలో సీఎం రేవంత్ రెడ్డి ప్రారంభించారని గుర్తు చేశారు. వివిధ శాఖల ఆధ్వర్యంలో అమలు చేస్తున్న పథకాలపై వివరించడం.. భవిష్యత్తు ప్రణాళికల రూపకల్పనకు కార్యక్రమం కోసం ప్రభుత్వం ఈ కార్యచరణ అమలు చేస్తుందని వివరించారు. రాష్ట్రంలో మహిళా స్వయం సహాయక సంఘాలకు 57 వేల కోట్లు బ్యాంక్ లింకేజ్ రుణాలు మంజూరు చేశామని వెల్లడించారు. రుణాలకు సంబంధించిన వడ్డీని తిరిగి చెల్లించామని తెలిపారు. ప్రతి మహిళను కోటీశ్వరులుగా చేసేందుకు ప్రజా ప్రభుత్వం వివిధ పథకాలు, రుణాలను మంజూరు చేస్తుందని వివరించారు. ధాన్యం కొనుగోలు కేంద్రాల్లో 60 శాతం మహిళల సంఘాలకే ఇచ్చామని తెలిపారు. ప్రతి పథకంలో మహిళలకు ప్రాధాన్యం ఇస్తూ ముందుకు వెళ్తున్నామని, ప్రజలను, మహిళలను భాగస్వా ములను చేసేందుకు కార్యక్రమాలు నిర్వహిస్తు న్నామని పేర్కొన్నారు. కోటి మంది మహిళలకు ఇందిరా మహిళా శక్తి చీరలు పంపిణీ చేశామని, సిరిసిల్ల లో 37వేల మందికి ఇస్తున్నామని వెల్లడించారు. రెండో దశలో కోటి చీరలకు ఆర్డర్ ఇచ్చామని తెలిపారు. మహిళా సంఘాలకు మంజూరు చేసిన బస్సులతో ప్రతి నెలా రూ.68 వేల ఆదాయం వస్తుందని వివరించారు. జిల్లా కలెక్టర్ గరిమ అగ్రవాల్, అధికార యంత్రాంగం ఆధ్వర్యంలో ఉత్తమ పనితీరుతో సేవలు అందిస్తున్నారని కొనియాడారు. మహిళా సంఘాలకు ఆధ్వర్యంలో ఎరువుల షాపు లు ఇవ్వాలని, మహిళా సంఘాలకు ప్రతి మండలానికి ఒకటి రెన్ మిల్లు ఇవ్వాలని సూచించారు. రాష్ట్ర ప్రభుత్వ పథకాలు దేశానికే ఆదర్శంగా ఉన్నాయని తెలిపారు. మహిళలకు ఆర్డీసీ బస్ లలో ఉచిత ప్రయాణం పథకం కేరళలో కూడా అమలు చేస్తున్నారని గుర్తు చేశారు. చక్కటి



సంక్షేమ పథకాలు రాష్ట్రంలో అమలు అవుతున్నాయని తెలిపారు. అన్ని వర్గాల ప్రయోజనమే లక్ష్యంగా ప్రభుత్వం పథకాలు అమలు చేస్తుందని వివరించారు. రైతులకు ఒకే సారి రూ. రెండు లక్షల రుణ మాఫీ చేశామని, నూతన రేషన్ కార్డులు మంజూరు చేశామని, సన్న బియ్యం పంపిణీ చేస్తున్నట్లు తెలిపారు. జిల్లాలో ఇందిరమ్మ ఇండ్ల నిర్మాణ పనులు ఊపు అందుకున్నాయని పేర్కొన్నారు. ఇండ్ల నిర్మాణాలకు రూ. ఐదు లక్షల ఆర్థిక సహాయం అందించడం ఎక్కడా లేదని స్పష్టం చేశారు. వచ్చే నెల జూన్ 2వ తేదీ తరువాత మరన్ని ఇందిరమ్మ ఇండ్లు మంజూరు చేస్తామని తెలిపారు. మహిళలు రాజకీయ రంగంలోకి కూడా రావాలని సూచించారు. మన జిల్లా అన్ని విభాగాల్లో ఉత్తమ ప్రతిభ చూపి మిగతా జిల్లాలకు ఆదర్శంగా నిలవాలని ఆకాంక్షించారు. జిల్లా కలెక్టర్ గరిమ అగ్రవాల్ మాట్లాడుతూ.. మార్చి 6 వ తేదీన సీఎం రేవంత్ రెడ్డి ప్రజా పాలన - ప్రగతి ప్రణాళిక కార్యక్రమాన్ని ప్రారంభించారని గుర్తు చేశారు. 10 ఢిమ్ లతో 10 శాఖల ఆధ్వర్యంలో వివిధ కార్యక్రమాలను విజయ వంతంగా అమలు చేస్తున్నామని వెల్లడించారు. మహిళా సంక్షేమ వారోత్స వాల్లో భాగంగా బాల్య వివాహాల నిర్మూలన, మహిళలపై లైంగిక వేధింపుల నివారణ నిషేధము పరిష్కారాల చట్టం 2013 వివిధ అంశాలపై అవగాహన కల్పించామని వెల్లడించారు. జిల్లాలోని మహిళా సంఘాలు తీసుకుంటున్న రుణాలు సద్వినియోగం చేసుకోవాలని, స్వయం ఉపాధి వైపు

ఉపయోగించాలని పిలుపు నిచ్చారు. మహిళా స్వయం సహాయక సంఘాల ఎన్ పీపీ తక్కువగా ఉందని తెలిపారు. మన జిల్లా నుంచి ఉత్తమ అవార్డ్ తీసుకున్నామని గుర్తు చేశారు. బ్యాంక్ రుణాలను తినుబండారాలు, కిరాణి షాప్, మగ్గం వర్క్ ఇతర ఉపాధి పొందే వాటి కోసం సద్వినియోగం చేసుకోవాలని సూచించారు. ఇంకా ప్రభుత్వ సబ్సిడీ పథకాలు ఉన్నాయని, వాటి వివరాలు సంబంధిత శాఖల వద్ద పొందాలని పిలుపు నిచ్చారు. జిల్లాలో ఆయా మండలాలకు కేటాయించిన బస్సులతో ప్రతి నెలా ఆదాయం వస్తుందని వివరించారు. సోలార్ ప్లాంట్, పెట్రోల్ బంక్ ఇచ్చేందుకు ప్రణాళిక సిద్ధం చేస్తున్నామని తెలిపారు. ధాన్యం కొనుగోళ్లు మహిళా సంఘాల ఆధ్వర్యంలో కొనసాగుతున్నాయని, విజయవంతంగా కొనుగోలు చేస్తున్నారని వెల్లడించారు. వృద్ధ మహిళలు, కిశోర బాలికలకు మహిళా సంఘాల ఏర్పాటు చేస్తున్నామని తెలిపారు. బ్యాంక్ ల కార్యకలాపాలు, అకౌంట్ తీయడంపై అవగాహన కిశోర బాలికలకు వస్తుందని, వారు సామాజిక అంశాలు, స్వయం సమ్మర్థి తదితర అంశాలపై చర్చా చేయాలని సూచించారు. ప్రజా ప్రభుత్వం మహిళలే లక్ష్యంగా పథకాలు అమలు చేస్తుందని, స్కూల్ యూనిఫాంలు కుట్టించే బాధ్యత, అమ్మ ఆదర్శ పాఠశాల మరమ్మత్తు పనులు మహిళా సంఘాలతో చేయించామని వివరించారు. ఇందిరా మహిళా శక్తి చీరలు పంపిణీ చేస్తున్నామని తెలిపారు. మహిళా సంఘాలకు ఏమైనా స్వయం ఉపాధి ఆలోచనలు, ఇతర సహాయం కోసం అధికార యంత్రాంగం సహకారం అందిస్తుందని జిల్లా కలెక్టర్ గరిమ అగ్రవాల్ వివరించారు. కార్యక్రమంలో వేములవాడ మున్సిపల్ చైర్మన్ పుల్లం రాజు, వీర్వపల్లి మార్కెట్ కమిటీ చైర్మన్ రాములు నాయక్, డిఆర్ఓ లక్ష్మీనారాయణ, జిల్లా సంక్షేమ అధికారి లక్ష్మీరాజం, మెప్పా ఏవో మీర్సా ఫసహత్ అలీ బేగ్, లీడ్ బ్యాంక్ మేనేజర్ మల్లికార్జున రావు, తహసీల్దార్ మహేష్ తదితరులు పాల్గొన్నారు.

## బోగన్ ఓట్లను తొలగించేందుకు కార్యకర్తలు శ్రమించాలి: బీజేపీ జిల్లా కార్యదర్శి సురేంద్ర రావు

- వేములవాడ రూరల్ బీజేపీ ఆధ్వర్యంలో కేంద్ర ప్రభుత్వ 'X' ప్రోగ్రాంపై అవగాహన సదస్సు
- ధాన్యం కొనుగోళ్లలో ప్రభుత్వ వైఫల్యంపై వేములవాడ రూరల్ ఠానిల్డార్ ఆఫీస్ ముట్టడి



ప్రభుత్వం ఇచ్చిన హామీల మేరకు కొనుగోలు కేంద్రాల్లోని పూర్తి ధాన్యాన్ని వెంటనే సేకరించి రైతులకు న్యాయం చేయాలని డిమాండ్ చేశారు. లేనిపక్షంలో బీజేపీ ఆధ్వర్యంలో రాణియే రోజుల్లో పెద్ద ఎత్తున ఆందోళనలు చేపడతామని హెచ్చరించారు. అంతకుముందు, కేంద్ర ప్రభుత్వం ప్రతిష్టాత్మకంగా చేపట్టిన ఎన్ఐఆర్ (X=) ప్రోగ్రాంపై బీజేపీ రూరల్ పార్టీ ఆధ్వర్యంలో కార్యకర్తలకు అవగాహన

సదస్సు నిర్వహించారు. ఈ కార్యక్రమానికి ముఖ్యఅతిథిగా విచ్చేసిన బీజేపీ జిల్లా కార్యదర్శి గోపాణి సురేంద్ర రావు మాట్లాడుతూ.. మండలంలోని పలు గ్రామాల్లో ఉన్న బోగన్ ఓట్లను గుర్తించి, వాటిని తొలగించేలా బూత్ అధ్యక్షులు, బీఎల్ఏ-2 (డీసూ2) లు మరియు ప్రతి ఒక్క బీజేపీ కార్యకర్త బాధ్యతగా పనిచేయాలని పిలుపునిచ్చారు. ఈ కార్యక్రమంలో వివిధ గ్రామాల సర్పంచులు జంకె మధు, నండేసరి సౌజన్య మల్లికార్జున్, మండల ప్రధాన కార్యదర్శి వనపర్తి పరశు రాములు, మండల ఉపాధ్యక్షులు లింగంపల్లి కుంటయ్య, నల్ల వెంకటరెడ్డి, నాయకులు లింగంపల్లి కిషోర్, జంగం వంశీ, సామోజి గౌతమ్, కొత్తపల్లి గంగాధర్, సారా నర్సయ్య, లింగంపల్లి రాజు, లింగంపల్లి రవీందర్, నేదురి లక్ష్మణ్ తదితర బీజేపీ నాయకులు, కార్యకర్తలు పెద్ద సంఖ్యలో పాల్గొన్నారు.

## నిఘా నేత్రాలు సీసీ కెమెరాల ప్రారంభోత్సవం

గాయత్రి న్యూస్ రాజన్న సిరిసిల్ల జిల్లా ముస్తాబాద్ మండల కేంద్రంలో స్థానిక ఎస్సై గజేష్ ఆధ్వర్యంలో పట్టణంలోని ప్రధాన కూడలిలో నూతనంగా ఏర్పాటు చేసిన నిఘా నేత్రాలు సీసీ కెమెరాలను తేదీ 30 -5-2026 రోజున ఉదయం 10 గంటలకు రాజన్న సిరిసిల్ల జిల్లా ఎస్సై చేతుల మీదుగా ప్రారంభిస్తారని ఎస్సై గజేష్ తెలిపారు ఈ సందర్భంగా వారు మాట్లాడుతూ సి సి కెమెరాల ఏర్పాటు వలన ప్రజల భద్రత శాంతి భద్రతల పరిరక్షణ నేరాల నియంత్రణ జరుగుతుందని వారన్నారు కార్యక్రమానికి స్థానిక ప్రజాప్రతినిధులు అధికారులు యువకులు ప్రజలు హాజరుకావాలని విజ్ఞప్తి చేశారు

## కోనరావుపేట ఎస్సెని మర్యాదపూర్వకంగా కలిసిన కాంగ్రెస్ నాయకులు



గాయత్రి న్యూస్ కాంగ్రెస్ పార్టీ మండల అధ్యక్షులుగా నూతనంగా నియమితులైన మానుక సత్యం ఆధ్వర్యంలో పార్టీ నాయకులు కోనరావుపేట ఎస్సై ప్రశాంత్ రెడ్డిని మర్యాదపూర్వకంగా కలిశారు. ఈ సందర్భంగా నూతన బాధ్యతలు చేపట్టిన మానుక సత్యంకు ఎస్సై ప్రత్యేక శుభాకాంక్షలు తెలియజేశారు. అనంతరం కాంగ్రెస్ నాయకులు ఎస్సై ప్రశాంత్ రెడ్డిని శాలువాతో ఘనంగా సన్మానించి అభినందనలు కృతజ్ఞతలు తెలిపారు. ప్రజా సమస్యల పరిష్కారంలో పోలీసులు, ప్రజాప్రతినిధులు ఎల్లప్పుడూ సమన్వయంతో ముందుకొవ్వాలని ఈ సందర్భంగా వారు అభిప్రాయపడ్డారు. ఈ కార్యక్రమంలో కాంగ్రెస్ పార్టీ ముఖ్య నాయకులు, కార్యకర్తలు పెద్ద సంఖ్యలో పాల్గొన్నారు.

## కాండాపూర్ డి అధికారి బదిలీతో ఊరంతా కదలిక

గాయత్రి న్యూస్ రాజన్న సిరిసిల్ల జిల్లా ముస్తాబాద్ మండలం కొండాపూర్ గ్రామంలో పంచాయతీ కార్యదర్శి గా గత కొన్ని సంవత్సరాలుగా విధులు నిర్వహించి పదోన్నతి పొంది బదిలీ అవుతున్న పంచాయతీ కార్యదర్శి రాజేశ్వరరావు మా ఊరు ప్రజల మనసును పొందడంతో వారి బదిలీ ఊరు ప్రజలందరినీ కదిలించింది రాజేశ్వరరావు బదిలీ మాట వినగానే గ్రామ ప్రజలందరూ తండోపదండాలూగా వచ్చి వారికి శాలువాతో ఘనంగా సత్కరించి మీ ఆత్మీయ మనసును మా ఊరు ప్రజల మనసుల్లో ఎల్లవేళలా ఉంటుంది అంటూ ఆ ఉద్యోగికి ఆదామగా తేడా లేకుండా అన్ని వర్గాల ప్రజలు ఆత్మీయ బంధంతో వీడ్కోలు పలికారు ఉద్యోగులు అంటే ప్రజల



మనసుల్లో గెలవాలి కానీ కొందరు ఉద్యోగులు మాత్రం అందుకు భిన్నంగా ఉంటారు ఉద్యోగ బాధ్యతను మరచి ఆర్థిక సౌభల్యం కొరకు ఆరాటపడుతుంటారు అభివృద్ధిని పక్కనపెట్టి ఏది ఏమైనా ఉద్యోగ ధర్మాన్ని మరువకుండా ప్రజలకు ఉన్నతమైన సేవలు అందించి అక్రమ సంపాదనను మరిచినప్పుడే నిజమైన నీతివరునిగా ప్రజలు నీరాజులూ పడతారు అలాంటి సమాజం కోసం ఉద్యోగులు తమ



పంతు కృషి చేసినప్పుడే గ్రామ మండల అభివృద్ధి పనులు సాధ్యమవుతాయని ఆకాంక్షిస్తారు అందుకు నిదర్శనంగా నీవు ఎంత సంపాదించావు అనేది కాదు ఎంతమంది గుండెల్లో నిలిచావు అనేది నిజం అదే ఈరోజు కొండాపూర్ గ్రామ ప్రజల నిలువెత్త నిదర్శనం పదోన్నతి పొంది బదిలీపై వెళ్తున్న పంచాయతీ కార్యదర్శి రాజేశ్వరరావు అంకితభావంతో పని చేయండి అభివృద్ధిని కి సహకరించండి

# సందీప్ వంగా సినిమాల్లో హీరోయిన్స్ గ్లామర్ కే పరిమితం కాదు : దర్శకుడు హేమంత్ మధుకర్

సందీప్ వంగా దర్శకత్వంలో ప్రఖ్యాతి పొందిన 'స్పిరిట్' తెరకెక్కుతోన్న విషయం తెలిసిందే. ఇటీవలే ఈ సినిమా మూవీంగ్ లో త్రిప్లి డిప్లీ జాయ్స్ అయ్యారు. అయితే ఆమె పాత్ర గ్లామర్ కే పరిమితం అవుతుందని సోషల్ మీడియాలో ప్రచారం జరుగుతోంది. ఈ నేపథ్యంలో మరో డైరెక్టర్ హేమంత్ మధుకర్ స్పందిస్తూ.. సందీప్ వంగా సినిమాల్లో హీరోయిన్ క్యారెక్టర్లు చాలా బలంగా ఉంటాయని అన్నారు. త్రిప్లి పాత్ర ప్రేక్షకులను కచ్చితంగా ఆశ్చర్యపరుస్తుందని పేర్కొన్నారు.

“సందీప్ రెడ్డి వంగా మహిళా పాత్రలను రాసే విధానాన్ని ప్రేక్షకులు తప్పుగా అర్థం చేసుకుంటున్నారు. ఆయన సినిమాల్లోని కొన్ని ఇంటిమేట్ సీన్స్ చూసి, హీరోయిన్లు కేవలం గ్లామర్ పాత్రలే ఇస్తారని అనుకుంటారు. కానీ మీరు నిశితంగా పరిశీలిస్తే.. సందీప్ మహిళలకు చాలా బలమైన, వైవిధ్యమైన పాత్రలను ఇస్తారు. 'అర్జన్ రెడ్డి' సినిమాలో శాలిని పాండ్ పాత్రను చూస్తే.. ఆమె ఎక్కువగా సింపుల్ కాస్ట్యూమ్స్ లోనే కనిపిస్తూ చాలా బోస్ట్ ఇమేజ్ తో ఉంటుంది. కానీ ఆ క్యారెక్టర్ లో ఎంతో ఎమోషన్ ఉంది. అలాగే 'యానిమల్' సినిమాలో రష్మిక పాత్రను గమనిస్తే.. భర్తను, కుటుంబానికి మధ్య అరగే ఘర్షణలను తట్టుకునే ఒక బలమైన భార్యగా



చూపించారు. 'యానిమల్' హీరో సెంట్రల్ ఫిగ్యూర్ అయినప్పటికీ రష్మిక తన నటనతో మంచి గుర్తింపు తెచ్చుకున్నారు" అని హేమంత్ అన్నారు. "హీరో, హీరోయిన్, బింగెన్.. ఇలా అందరి పాత్రలను సమానంగా, పవర్ ఫుల్ గా రాయడంపైనే సందీప్ వంగా దృష్టి పెడతారు. ఇక 'స్పిరిట్' సినిమాలో డిపికా

పడుకొణె స్టానంలో త్రిప్లి వచ్చారనే వార్తలను నేను పట్టించుకోను. ఈ రోజుల్లో దర్శకులు వారు రాసుకున్న పాత్రకు ఎవరు సరిపోతారో చూసి ఎంపిక చేసుకుంటారు. త్రిప్లి కచ్చితంగా అందరి అంచనాలను అందుకుంటారని నేను నమ్ముతున్నాను" అని హేమంత్ అన్నారు.

# నెట్ ఫ్లిక్స్ లోకి వచ్చేసిన ధనుష్ కర



కోలీవుడ్ స్టార్ హీరో ధనుష్ నటించిన లేట్స్ట్ హిట్ డ్రైల్లర్ మూవీ 'కర' తాజాగా ఓటీటీ ప్రేక్షకుల ముందుకు వచ్చేసింది. విఘ్నేశ్ రాజు దర్శకత్వంలో తెరకెక్కిన ఈ చిత్రం థియేటర్ లో విడుదలైనప్పటికీ ఆశించిన స్థాయిలో ప్రేక్షకాదరణ పొందలేకపోయింది. మంచి అంచనాల మధ్య రిలీజ్ అయిన ఈ సినిమా బాక్సాఫీస్ వద్ద మాత్రం పెద్దగా ప్రభావం చూపించలేకపోయింది. ఇప్పుడు ఈ చిత్రం ప్రముఖ ఓటీటీ ప్లాట్ ఫార్మ్ నెట్ ఫ్లిక్స్ లో డిజిటల్ స్ట్రీమింగ్

జరుపుకుంటుంది. తమిళంలో పాటు తెలుగు, హిందీ, మలయాళం, కన్నడ భాషల్లో ఈ సినిమా అందుబాటులోకి వచ్చింది. అలాగే ఇంగ్లీష్ సబ్ టైటిల్స్ తో కూడా స్ట్రీమింగ్ అవుతోంది. థియేటర్ లో మినీ అయిన ప్రేక్షకులు ఇప్పుడు ఓటీటీలో ఈ సినిమాను వీక్షించే అవకాశం దక్కింది. 'కర' సినిమాలో ధనుష్ తనవైన స్టైల్ లో ఇంటిన్స్ పెర్ఫార్మెన్స్ తో ఆకట్టుకునే ప్రయత్నం చేశాడు. హిట్ డ్రైల్లర్ జానర్ లో తెరకెక్కిన ఈ చిత్రంలో సన్నన్, యాక్షన్, ఎమోషనల్ ఎలిమెంట్స్ ను మిశ్రితం

చేస్తూ దర్శకుడు విఘ్నేష్ రాజు కథను రూపొందించారు. అయితే కథను నెమ్మదిగా సాగడం, స్ట్రీమ్డ్ ప్రేక్షకులను పూర్తిగా ఎంగేజ్ చేయలేకపోవడం వంటి కారణాలతో థియేటర్ లో ఈ సినిమా ఆశించిన విజయాన్ని అందుకోలేకపోయిందనే అభిప్రాయాలు వ్యక్తమయ్యాయి. ఈ చిత్రంలో 'ప్రేమలు' ఫేమ్ చుమితా బ్రెజా హీరోయిన్ గా నటించింది. ధనుష్ తో ఆమె కెమిస్ట్రీ సినిమాకు ప్రత్యేక ఆకర్షణగా నిలిచింది. అలాగే ప్రముఖ నటులు సూరజ్ వెంజరామూడు, కేవల రవికుమార్, జయరామ్ కీలక పాత్రల్లో కనిపించారు. వీరి నటన ప్రేక్షకుల నుంచి మంచి స్పందన లభించింది. సంగీత దర్శకుడు జి.వి. ప్రకాష్ కుమార్ అందించిన బ్యాక్ గ్రౌండ్ సోర్స్ సినిమాకు ప్రధాన బలంగా నిలిచింది. ముఖ్యంగా త్రిప్లింగ్ సన్నివేశాల్లో ఆయన సంగీతం సినిమాకు మరింత ఉత్పతనం తీసుకువచ్చింది.



## ఈ ప్రయాణంలో మీకు మీరే స్నేహితులు

కళా రంగమే కాదు.. మీరు ఎంచుకున్న ఏ ప్రపంచంలోనైనా మీ ప్రయాణం వ్యక్తిగతమైనదే అంటోంది కథానాయిక ఇశ్వర్య రాయ్. ఇటీవలే ఓ ఇంటర్వ్యూలో పాల్గొన్న ఆమె చిత్రపరిశ్రమలో రాణించాలనుకున్నప్పుడు వ్యక్తిత్వానికి ఇవ్వాలిస్తే ప్రాధాన్యత గురించి తన అభిప్రాయాన్ని పంచుకుంది. "నటిగా ఇప్పటికీ ప్రతిరోజూ కొత్తగానే భావిస్తాను. నృజనాత్మకతతో కూడిన ఈ ప్రపంచంలో మనల్ని మనం వెతుక్కునే నిరంతర ప్రయాణం ఇది. ఆలాంటిది ఎవరికో సలహాలు ఇచ్చేంత గొప్ప స్థానంలో నేను ఉన్నానని అనుకోను. ప్రేక్షకులు నాపై చూపే ప్రేమ, ఆదరాభిమానాలకు ఎల్లప్పుడూ కృతజ్ఞురాలినే. కానీ, కళా రంగమే కాదు.. ఎంచుకున్న ఏ ప్రపంచంలోనైనా మీ ప్రయాణం వ్యక్తిగతమైనది. మీ అనుభవాల్లో మీకు జీవితంలో ఎలాంటి నిర్ణయాలు తీసుకోగలరో తెలుసుకునేందుకు సహాయపడతాయి. ఎందుకంటే ఒక్కొక్కరిది ఒక్కొక్కరైన వ్యక్తిత్వం. నేను చెప్పాలని అనుకున్నదల్లా ఒక్కటే.. ఇప్పుడున్న పరిస్థితుల్లో మీ చుట్టూ ఏం జరుగుతుందో మీరు ఊహించలేరు. ప్రతి విషయాన్ని ఒక ప్రణాళికతో కృత్రిమంగా చేయడానికే ఎక్కువ మంది ఇష్టపడుతున్నారు. నిజమే కాదు తెలుసుకునేలోపే అంతా జరిగిపోతుంది. యువతరం ఇలాంటి వాటిని చూసి పక్కదారి పట్టకూడదు. బయటకు వెళ్లండి. మీ అభిరుచిని తెలుసుకోండి. మీ నిర్ణయాలతో నిజాయితీగా మెలగండి. ఆ ప్రయాణంలో మీకు మీరే మంచి స్నేహితులుగా నిలబడాలి. ఈ నకిలీ ప్రపంచంలో ఫన్, మ్యాజిక్ లతో పాటు ఒక వ్యక్తి ఏం చేయగలడో అనే వాటిని అన్వేషించేదంలో ఆసందం ఉండదు. ముందు సజీవంగా ఉండి జీవితాన్ని అర్థం చేసుకోవాలి. ఆ తర్వాత ఆ అనుభూతిని మీ కళలోకి తీసుకురావాలి. మీరు ఎవరనే దానికి నిజాయితీగా ఉండండి. అలానే నిత్య విద్యార్థిగా ఉంటూ మీతో మీరు నిజాయితీగా ఉండండి. సొంత అనుభవాల్లో మిమ్మల్ని ఒక మంచి నటుడిగా తీర్చిదిద్దుతాయి. వాటన్నింటినీ స్వీకరిస్తూ మీ ప్రయాణాన్ని సాగించాలి. మిగిలినవన్నీ జరగాల్సిన సమయానికి అవే జరిగిపోతాయి, రావాల్సినవి వస్తాయి" అని చెప్పింది.

## ఇదంతా పబ్లిసిటీ కోసం కాదు!

వేరే పరిశ్రమకి వెళ్లినప్పుడు అక్కడి స్థానిక భాష మాట్లాడటం చాలా ముఖ్యమని, ఇదంతా పబ్లిసిటీ కోసం కాదని అంటోంది అందాల తార శ్రీలీల. భాషతో సంబంధం లేకుండా ప్రేక్షకుల్ని అలరించే ఈ భాష.. తన ద్యూస్ తో కుర్రకారుని ఉగ్రూతలాగిస్తోంది. తాజాగా ఓ ఇంటర్వ్యూలో పాల్గొన్న ఈమె వివిధ ప్రాంతాల ప్రేక్షకులతో కనెక్ట్ అవ్వడం గురించి మాట్లాడింది. "నా విషయానికొస్తే.. నేను ప్రతి భాషను గౌరవిస్తాను. పలు చిత్రపరిశ్రమల్లో అవకాశాలు అందుకుంటూ పనిచేస్తున్నా.. కాబట్టి ఒక ప్రాంతానికి వెళ్లినప్పుడు తప్పకుండా అక్కడి భాషలోనే మాట్లాడతా. ఆ ప్రదేశానికి, అక్కడి భాషకు, ప్రజలకు ఇచ్చే గౌరవం అది. సినితారలకు, ప్రేక్షకులకు మధ్య భాష ఒక భాషోద్వేగ వారధిలాగా ఉంటుంది. అందుకే ప్రచార కార్యక్రమాల్లో స్థానిక భాషల్లో మాట్లాడటం వల్ల వారి మధ్య దూరం తగ్గతుందనేది నా అభిప్రాయం"ని చెప్పుకొచ్చింది. ప్రస్తుతం ఆమె హిందీలో కార్మిక్ ఆర్కన్ తో ఓ ప్రేమకథా చిత్రంతో పాటు ధనుష్ నటిస్తున్న మరో సినిమాలో నాయికగా నటిస్తుంది.



## సింగిల్ మదర్ గా ఎన్నో ఇబ్బందులు ఎదురొక్కొన్నా. మాజీ మిస్ యూనివర్స్ సుస్మితా సేన్

24 ఏళ్ల వయసులో పెద్ద కుమార్తె రెనీని దత్తత తీసుకున్నప్పుడు ఎదురొక్కొన్న విమర్శలను, ఇబ్బందులను బాలీవుడ్ నటి, మాజీ మిస్ యూనివర్స్ సుస్మితా సేన్ తాజాగా గుర్తుచేసుకుంది. ఒక సింగిల్ మదర్ గా తల్లి కావాలనే తన నిర్ణయం వల్ల తెలివితేటలు ముగిసిపోతుందని అందరూ భావించారని, చివరికి తన మేనేజర్ కూడా తనను వదిలేసి వెళ్లిపోయాడని ఆమె పేర్కొన్నారు. ఇటీవల ఓ ఇంటర్వ్యూలో పాల్గొన్న సుస్మితా సేన్ మాట్లాడుతూ.. "నేను రెనీని దత్తత తీసుకున్నప్పుడు నా మేనేజర్ నన్ను వదిలి పోయారు. 'నీకు తెలివితేటలు నీయన్ నెస్ లేదు.. 24

ఏళ్లకే తల్లి అయిన వ్యక్తికి నేను మేనేజర్ గా ఉండలేను" అని చెప్పారు. అంతేకాదు, ఇకపై నాకు హీరోయిన్ గా అవకాశాలు రావని, కేవలం క్యారెక్టర్ ఆర్టిస్టుగానే మిగిలిపోతానని చాలామంది హెచ్చరించారు అని సుస్మితా చెప్పుకోచ్చింది. అయితే తనకు పరిశ్రమ నుంచి ఎలాంటి మద్దతు లభించనప్పటికీ, మాతృత్వమే తనను మరింత బలోపేతం చేసిందని సుస్మితా చెప్పారు. కూతురే వచ్చిన తర్వాతే నా తెలివితేటల్ని పునరుద్ధరించాను. రెనీని దత్తత తీసుకున్న తర్వాత 'అంఫే', 'మై చూ నా', 'మైనే ప్యార్ క్యూ కియా' వంటి సూపర్ హిట్ చిత్రాల్లో నటించాను. ఇటీవలే కాలంలో 'అర్జన్ వెబ్ సిరీస్', 'తాలి' ఐయోపిక్ లతో డిజిటల్ ప్లాట్ ఫార్మ్ పై కూడా తన నటనతో అలరించాను అంటూ సుస్మితా చెప్పుకోచ్చింది. ఇక సుస్మితా



సేన్ జీవితంలో మాతృత్వానికి ఎప్పుడూ మొదటి స్థానమే ఉంటుంది. 2010లో ఆమె 'అలిషా' అనే మరో అమ్మాయిని కూడా దత్తత తీసుకున్నారు. వీరిద్దరితో కలిసి తనవైన ఒక అందమైన ప్రపంచాన్ని నిర్మించుకున్నట్లు ఆమె పేర్కొన్నారు. సుస్మితా పెద్ద కుమార్తె రెనీ కూడా ప్రస్తుతం యాక్టింగ్ రంగంలోకి అడుగుపెట్టారు. భయం లేకుండా, ఒదిగి ఉండటాన్ని తన తల్లి నుంచే నేర్చుకున్నారని రెనీ పలు సందర్భాల్లో చెప్పారు. 1994లో మినీ యూనివర్స్ కిరీటాన్ని గెలుచుకున్న తొలి భారతీయ మహిళగా చరిత్ర సృష్టించిన సుస్మితా సేన్, ఆ తర్వాత తన వ్యక్తిగత నిర్ణయాలపై వచ్చిన విమర్శలను ఏమాత్రం లెక్కచేయకుండా, అనుకున్నది సాధించి ఎందరికో ఆదర్శంగా నిలిచారు.